

اي ڪاش!  
فضول ڳالهائڻ جي عادت  
ختم ٿي وڃي



22-February-2018

هفتيوار سنتن پري اجتماع ۾ ٿيڻ وارو  
سُننن پريو بيان

(For Islamic Sisters)

هر مبلغ بيان ڪرڻ کان پهريان گهٽ ۾ گهٽ ٽي ڀيرا پڙهي

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ  
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

## اي ڪاش! فضول ڳالهائڻ جي عادت ختم ٿي وڃي

وَعَلَىٰ إِلَيْكَ وَأَصْحَبِكَ يَا حَيِّبَ اللَّهِ  
وَعَلَىٰ إِلَيْكَ وَأَصْحَبِكَ يَا نَوْرَ اللَّهِ

الصَّلَاةُ وَالسَّلَامُ عَلَيْكَ يَا رَسُولَ اللَّهِ  
الصَّلَاةُ وَالسَّلَامُ عَلَيْكَ يَا نَبِيَّ اللَّهِ

### دُرُودِ شَرِيفِ جِي فَضِيلَت

سرڪار نامدار، بنهي جهانن جي مالڪ ۽ مُختار صَلَّى اللهُ تَعَالَى عَلَيْهِ وَآلِهِ وَسَلَّمَ جو فرمان خوشبودار آهي: جڏهن خميس جو ڏينهن ايندو آهي، الله عَزَّوَجَلَّ ملائڪن کي موڪليندو آهي جن وٽ چاندي جا ڪاغذ ۽ سون جا قلم هوندا آهن، اهي خميس جي ڏينهن ۽ جُمُعہ جي رات مون تي ڪثرت سان دُرُودِ پاڪ پڙهڻ وارن جا نالا لکندا آهن. (کنز العمال، ڪتاب الاذڪار، الباب السادس في الصلاة... الخ، الجزء ۱، ۲۵۰/۱، رقم: ۲۱۷۴)

ياني! بے ڪار باتون کي هو عادت مجھ سے دُور بس دُرُودِ پاڪ کي هو خوب ڪثرت يار رسول

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

پياريون پياريون اسلامي پيڙيون! ثواب حاصل ڪرڻ خاطر بيان ٻڌڻ کان پهريان سنيون سنيون نيٽون ڪري وٺون ٿيون. فرمانِ مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ: "بَيَّئَةُ الْمُؤْمِنِ خَيْرٌ مِّنْ عَمَلِهِ" يعني مسلمان جي نيٽ ان جي عمل کان بهتر آهي.

(المعجم الكبير، سهل بن الساعدي... الخ ج 6، ص 185، الحديث: 5942)

**ٻہ مدني ڳال:** (1) بغير سني نيٽ جي ڪنهن به نيڪ عمل جو ثواب ناهي ملندو. (2) جيتريون سنيون نيٽون وڌيڪ، اوترو ثواب به وڌيڪ.

بيان ٻڌڻ جون نيٽون

❁ نگاهون جهڪائي پوري توجه سان بيان ٻڌندس ❁ ٿيڪ لڳائي ويهڻ  
 بدران علمِ دين جي تعظيم خاطر جيترو ٿي سگهيو ٻئي گوڏا وڇائي ويهندس  
 ❁ ضرورت پوڻ تي ٻين اسلامي پيڻرن جي لاءِ سرڪي جاءِ ڪشاده ڪندس  
 ❁ ڌڪو وغيره لڳو ته صبر ڪندس، گهوري ڏسڻ ۽ اٽڪڻ کان بچندس ❁  
**صَلُّوا عَلَي الْحَبِيب! اُذْكُرُوا اللّٰهَ , ثُوْبُوا اِلَيَّ اَللّٰه!** وغيره ٻڌي ثواب ڪمائڻ ۽ صدا لڳائڻ  
 واريءَ جي ڍل جوئي جي لاءِ آهسته آواز سان جواب ڏيندس ❁ بيان کان پوءِ  
 پاڻ اڳتي وڌي سلام، مصافحو ۽ انفرادي ڪوشش ڪندس-دوران بيان موبائل  
 جي غير ضروري استعمال کان بچندس، نه بيان ريكارڊ ڪندس نه ئي ٻئي  
 ڪنهن قسم جو آواز چو ته ان جي اجازت ناهي، جيڪو ڪجهه ٻُڌندس، ان کي  
 ٻڌي ۽ سمجهي ڪري ان تي عمل ڪرڻ ۽ ان کي بعد ۾ ٻين تائين پهچائي  
 نيڪي جي دعوت عام ڪرڻ جي سعادت حاصل ڪندس.

**صَلُّوا عَلَي الْحَبِيب! صَلَّي اللّٰهُ تَعَالَى عَلَي مُحَمَّد**

پياريون پياريون اسلامي پيڻرون! يقيناً زبان (Tongue) الله پاڪ جي عظيم نعمتن  
 مان هڪ نعمت آهي، جيڪو شخص هن نعمت جو بهترين استعمال ڪري ٿو  
 ته ان مان دنيا ۾ به فائدو کڻي ٿو ۽ آخرت ۾ به ان جون برڪتون ڏسندو. پر  
 جيڪو پنهنجي زبان کي کلي چوٽ ڏئي ان جي لڳام ڍري ڪندو آهي ته هو  
 دنيا ۽ آخرت ۾ ڏلت ۽ رُسوائي جو مُنهن ڏسندو آهي. اڄ اسان زبان جي  
 حفاظت جي باري ۾ مختلف مدني گل ٻڌڻ جي سعادت حاصل ڪنديون سين،  
 اچو! سڀ کان پهريان هڪ ايمان افروز حڪايت ٻڌي وٺو، جيئن ته

حضرت سَيِّدُنَا عُمَرُ بنِ سَلِيمٍ رَحْمَةُ اللّٰهِ تَعَالَى عَلَيْهِ فرمائن ٿا: هڪ پيري حضرت  
 سَيِّدُنَا عِيسَى عَلَيْهِ السَّلَامه پنهنجن حواريين (يعني پنهنجي ساٿين) وٽ هن حالت ۾  
 تشریف کڻي ويا جو سندن جسمِ انور تي اُن (پشم) جو جُبو هو. اڳهاڙين

پيرين هئا ۽ مٿي تي به ڪو ڪپڙو وغيره نه هو، ۽ اکين مان ڳوڙها نڪري رهيا هئا، بڪ جي ڪري سندن رنگ بدلجي چڪو هو ۽ اُڃ جي شدت سبب چپ بلڪل سُڪي چڪا هئا. پاڻ عَلَيْهِ السَّلَام پنهنجي حواريين کي سلام ڪيائون ۽ ڪجهه نصيحتون ڪرڻ کان بعد زبان جي حفاظت جي باري ۾ مدني گل بيان ڪندي ارشاد فرمايائون: اي انسانو! توهان فضول ڳالهائڻ کان بچندا رهو، ڪڏهن به ذڪرُ الله جي علاوہ پنهنجي زبان مان ڪو لفظ نه ڪيو، نه ته توهان جون دليون سخت ٿي وينديون، بيشڪ دليون نرم هونديون آهن پر فضول ڳالهائڻ انهن کي سخت ڪندو آهي. ۽ جنهن شخص جي دل سخت ٿي وڃي اهو الله پاڪ جي رحمت کان محروم ٿي ويندو آهي. (عيون الحڪايات، ۱/۱۸۵ ملقطا) اچودعا ڪريون ٿا

بولو نہ فضول اور رہیں نیچی نگاہیں آکھوں کا زباں کا دے خدا قفل مدینہ  
دورخ کی کہاں تاب ہے کمزور بدن میں ہر عضو کا عطار لگا قفل مدینہ  
صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

پياريون پياريون اسلامي پيرون! توهان ڏنو الله پاڪ جي نبي حضرت سيدنا عيسيٰ رُوحُ الله عَلَيْهِ السَّلَام پنهنجن حواريين (يعني پنهنجي ساٿين) کي جيڪي نصيحتون ڪيون ان ۾ فضول ڳالهائڻ کان بچڻ ۽ پنهنجي زبان کي ذڪرُ الله سان تَر رکڻ جو حڪم به ارشاد فرمايائون ۽ وڌيڪ اهو به فرمايائون ته فضول ڳالهائڻ دل جي سختي جو به سبب آهي. ياد رکو! هن زبان جي ذريعي اسان جتي ذڪر ۽ ڏُرو، نعت ۽ بيان ۽ نيڪي جي دعوت ڏئي نيڪيون ڪري جنٽ جي هميشه واري نعمتن جون حقدار بڻجي سگهون ٿيون اتي ان جي غلط استعمال مثال طور ڪفر به ڪري، حرام جملا، ڪنهن جي غيبت ڪرڻ، چغلي هڻڻ، ڳار ڏيڻ وغيره جهڙن گناهن ۾ پئجي عذابِ نار ۾ گرفتار به ٿي سگهون ٿيون. افسوس! اڄڪلهه زبان جي حفاظت جو تصور تقريباً ختم ٿيندو پيو

وڃي، اسان کي هن ڳالهه جو احساس ٿي نه آهي ته گوشت جو اهو ننڍڙو ٽڪرو جيڪو ٻن چين ۽ ٻن جاڙين جي پهري ۾ آهي، ڪهڙي طرح اسان جي سڄي وجود کي ڏنيوي ۽ آخروي مصيبتن ۾ مُبتلا ڪري سگهي ٿو۔ پر نتيجن (Results) کان بي پرواه ٿي ڪري، بنا سوچڻ سمجهڻ جي ڳالهيندي رهڻ اسان جي عادت بڻجي چڪي آهي، ياد رکو! اسان جي زبان مان نڪتل هڪ هڪ حرف الله ڪريم جا معصوم ملائڪ لکن ٿا جيئن ته سڀيارو 26 سُورَءَ ق جي آيت نمبر 18 ۾ ارشادِ رب ڪريم آهي:

**ترجمو ڪنزالايمان:** اهو ڪا ڳالهه زبان مان نٿو ڪڍي مگر ان وٽ هڪ نگهبان تيار ويٺو آهي۔

مَا يَلْفُظُ مِنْ قَوْلٍ إِلَّا لَدَيْهِ رَقِيبٌ عَتِيدٌ ﴿١٨﴾

### توهان تي ڪجهه نگهبان آهن

حضرت سيدنا عطاء بن ابي رباح رَحْمَةُ اللهِ تَعَالَى عَلَيْهِ ارشاد فرمائن ٿا: توهان کان پهريان وارا ماڻهو فُضُول ڪلام ناپسند ڪندا هئا ۽ انهن وٽ قرآن ۽ سُنت، نيڪي جي دعوت ڏيڻ، بُرائي کان منع ڪرڻ ۽ ڏنياوي زندگي جي ضرورت جي علاوه هر ڪلام فضول هو، ڇا توهان کي هن ڳالهه جو علم نه آهي ته بيشڪ توهان تي ڪجهه مُعَزَّز لکڻ وارا نگهبان آهن جن مان هڪ ساڄي وينل آهي ۽ ٻيو کاٻي، ڪا ڳالهه اهو زبان مان ناهي ڪيندو جو ان وٽ هڪ مُحَافِظ تيار نه وينل هجي. ڇا توهان مان ڪو هن ڳالهه کان حياءِ نٿو ڪري ته جڏهن ان جو اعمال نامو کوليو وڃي ته جنهن کي ان پنهنجي ڏينهن جي ابتدا ٿي ۾ پري ڇڏيو هو ته ان ۾ اڪثر اهي ڳالهيون هجن جنهن جو دين ۽ دنيا کان ڪو تعلق نه هجي. (احياء العلوم، 3/348) اچو فضول ۽ بيڪار ڳالهين کان بچڻ جي دعا ڪريون ٿا:

میں بے ڪار باتوں سے بچڻ کي هميشه ڪروں تيري حمد و ثنا يا الہي



وارا جُملا موجود هوندا، جنهن اعمال نامي ۾ مسلمانن جي غيبت، چُغلي ۽ ڪوڙ جهڙا ڳناه موجود هوندا؟ اهو اعمال نامو سڀني جي اڳيان ڪيئن ٻڌائي سگهنديون سين، ڪيئن ماڻهن کان اڪيون ملائي سگهنديون سين؟ تنهنڪري اسان کي ڪوشش ڪرڻ گهرجي ته گهٽ مان گهٽ گفتگو ڪريون ۽ فضول ڳالهين کان بچندي صرف ڪم جي ڳالهه ڪريون يا چڱي ڳالهه ڪريون چو ته فُضُول ڳالهيون ڪرڻ ۾ اسان جو نُقصان ئي نُقصان آهي.

حُجَّةُ الإسلام حضرت سَيِّدُنَا امام محمد غزالي رَحِمَهُ اللهُ تَعَالَى عَلَيْهِ چار سببن جي ڪري فُضُول ڳالهين جا نُقصان بيان ڪن ٿا: (1) فُضُول ڳالهيون ڪرڻ ڪاتبين (يعني عمل لکڻ واري ملائڪن) کي لکڻيون پون ٿيون، تنهنڪري انسان کي گهرجي ته ان کان شرم ڪري ۽ انهن کي فُضُول ڳالهيون لکڻ جي تڪليف نه ڏي. (2) فُضُول ڳالهين جي مَدَمَّت ۽ برائي ۾ ٻيو سبب بيان ڪن ٿا ته هي ڳالهه سٺي نه آهي جو فضول ڳالهين سان پريل اعمال نامو الله ڪريم جي بارگاه ۾ پيش ٿئي. (3) فُضُول ڳالهين جي مَدَمَّت جو تيو سبب هي آهي ته الله جي درٻار ۾ تمام مخلوق جي اڳيان ٻانهي کي حڪم ٿيندو ته پنهنجو اعمال نامو پڙهي ٻڌاءُ! هاڻي قيامت جون خوفناڪ سختيون ان جي اڳيان هونديون، انسان بي لباس هوندو، سخت اُجايل هوندو، بُڪ جي ڪري چيلهه چٻي ٿي رهي هوندي، جنت ۾ وڃڻ کان روڪيو ويو هوندو ۽ هر قسم جي راحت ان تي بند ڪئي وئي هوندي، (غور ڪريو اهڙي تڪليف واري حالتن ۾ فُضُول ڳالهين سان پريل اعمال نامو پڙهي ٻڌائڻ ڪيتري قدر پريشان ڪندڙ هوندو!) (4) فُضُول ڳالهين جي مَدَمَّت جو چوٿون سبب هي آهي ته بروز قيامت ٻانهي کي فُضُول ڳالهين تي ملامت ڪئي ويندي ۽ ان کي شرمسار ڪيو ويندو. ٻانهي وٽ ان جو ڪو جواب نه هوندو ۽ هو رب تعاليٰ جي سامهون

شرم ۽ ندامت سان پاڻي پاڻي ٿي ويندو. (منهاج العابدین، ص ۶۷)

اي ڪاش!

ميري زبان تر رهي ڏيکر و ڏرود سے  
بے جا هنوں کبھی نہ کروں گفتگو فضول

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

پياريون پياريون اسلامي پيڻرون! بروز محشر ان رُسوائي کان پاڻ کي بجائڻ جي لاءِ زبان جي حفاظت جو ذهن بڻايو، فَضُولِ گفٽگو کان بچڻ جي عادت بڻايو ڇو ته گهٽ ڳالهائڻ اهڙو عمل آهي جو ان تي ابوالبشر حضرت سيدنا آدم عَلَيْهِ السَّلَامَ کان ان جو عهد (Promise) ورتو ويو آهي، جيئن ته

**بابا سائين! اوهان ڳالهايو چون ٿا؟**

حضرت سيدنا عبد الله بن عباس رَضِيَ اللهُ تَعَالَى عَنْهُمَا کان روايت آهي ته حضرت سيدنا آدم عَلَيْهِ السَّلَامَ جڏهن زمين تي موڪليا ويا ته سندن کي تمام گهڻو اولاد ٿيو. هڪ ڏينهن سندن پٽ، پوٽا ۽ پڙ پوٽا سڀئي پاڻ وٽ گڏ ٿي ڳالهيون ڪري رهيا هئا ۽ جڏهن ته پاڻ عَلَيْهِ السَّلَامَ خاموش وينا رهيا ۽ ڪا گفٽگو نه ڪئي. اولاد عرض ڪيو: بابا سائين! ڇا ڳالهه آهي اسان گفٽگو ڪري رهيا آهيون ۽ اوهان ماڻ آهيو؟ حضرت سيدنا آدم عَلَيْهِ السَّلَامَ جن ارشاد فرمايو: اي منهنجا فرزندو! جڏهن الله ڪريم مون کي پنهنجو ڦرب (يعني جنت) کان زمين تي لاڻو ته مون سان اهو عهد ورتو هو ته اي آدم! گفٽگو گهٽ ڪجان ايستائين جو منهنجي ڦرب ۾ موتي اچو. (تاريخ بغداد، 7/ 339، رقم: 3843؛ ابوعلي مؤدب حسن بن شبيب)

پياريون پياريون اسلامي پيڻرون! ٻڌو اوهان گهٽ مان گهٽ گفٽگو ڪرڻ جي ڪيتري قدر اهميت آهي جو خود رب ڪريم پنهنجي برگزیده نبي عَلَيْهِ السَّلَامَ کي گهٽ گفٽگو ڪرڻ جو حڪم ارشاد فرمائي رهيو آهي ته اسان کي پنهنجي زبان جي حفاظت ڪرڻ ۽ ان کي فضول ڳالهين کان بجائڻ جي لاءِ ڪيتري قدر احتياط جي حاجت آهي. افسوس صد افسوس! اسان نه زبان جو قفلِ مدينه لڳائڻ جو ذهن رکون ٿيون ۽ نه گهڻو ڳالهائڻ ۽ بي انتها فضول گفٽگو ڪرڻ

ڪان گهڙيون ٿيون. اها زبان ئي ته آهي جنهن جي غلط استعمال جي ڪري ڪيئي ماڻهو جهنم (Hell) ۾ داخل ڪيا ويندا، جيئن ته

## بُري ڳالهه دوزخ ۾ منهن ڀر ڪرائيندي!

حضرت سيڏنا عباده بن صامت رَضِيَ اللهُ تَعَالَى عَنْهُ کان روايت آهي الله جا پيارا حبيب صَلَّى اللهُ تَعَالَى عَلَيْهِ وَآلِهِ وَسَلَّمَ هڪ ڏينهن گهران ٻاهر تشریف فرما ٿيا ۽ سُواري تي سوار ٿيا ته حضرت سيڏنا مُعاذ بن جَبَل رَضِيَ اللهُ تَعَالَى عَنْهُ جن عرض ڪيو: يا رَسُولَ اللهِ ڪهڙو عمل سڀ کان افضل آهي؟ پاڻ صَلَّى اللهُ تَعَالَى عَلَيْهِ وَآلِهِ وَسَلَّمَ جن پنهنجي مُبارڪ منهن ڏانهن اشارو ڪري ارشاد فرمايائون: نيڪي جي ڳالهه جي علاوه خاموش رهڻ. عرض ڪيو: اسان زبان مان جيڪو ڪجهه ڳالهائون ٿا ان تي الله پاڪ اسان جي پڪڙ فرمائيندو؟ ته سرڪارِ مدينه صَلَّى اللهُ تَعَالَى عَلَيْهِ وَآلِهِ وَسَلَّمَ جن ان جي ران تي هٿ هڻندي ارشاد فرمايو: اي مُعاذ! زبان مان نڪتل ئي ماڻهن کي منهن ڀر جهنم ۾ ڪرائيندو. ته جيڪو الله ڪريم ۽ آخرت جي ڏينهن تي ايمان رکي ٿو ان کي گهرجي ته چڱي ڳالهه ڪري يا بُري ڳالهه کان خاموش رهي. (پوءِ ارشاد فرمايائون:) چڱي ڳالهه ڪريو فائدي ۾ رهندو ۽ بُرين ڳالهين کان خاموش رهو سلامت رهندو. (مستدرڪ حاکم، ڪتاب الادب، قولواخيرا تغموا... الخ، ۴۰۷/۵، حديث: ۷۸۴۴، بتغريبيل)

فضول اور بیکار باتوں کے بدلے

کروں ڪاش! هر دم مدينے کی باتين

صَلُّوْا عَلَيَّ الْحَبِيبِ! صَلَّى اللهُ تَعَالَى عَلَيَّ وَعَلَىٰ مَحَبَّتِهِ

## بي فائده گفتگو جا ڪي چئبو آهي

پياريون پياريون اسلامي پيڻيون! اوهان ڏٺو ته اسان جي پياري آقا صَلَّى اللهُ تَعَالَى عَلَيْهِ وَآلِهِ وَسَلَّمَ سلامت رهڻ جو ڪيترو پيارو نسخو ارشاد فرمايو ته سلامتي انهيءَ ۾ آهي ته انسان پنهنجي زبان مان چڱي ڳالهه ڪڍي ۽ بُرين ڳالهين کان بچندو رهي. ياد رکو! زبان جو ڦٽل مدينه لڳائڻ ۽ فضول گفتگو جي آفتن کان بچڻ ۾ اسان

انهيءَ وقت ڪامياب ٿي سگهنديون سين جڏهن اسان کي معلوم هجي ته فضول گفتگو ڇا کي چئبو آهي، جيئن هن باري ۾

حضرت سيدنا امام غزالي رحمۃ الله تعالى عليه فرمائن ٿا: بي فائده گفتگو جي تعريف (Definition) هيءَ آهي ته توهان جو اهڙو ڪلام ڪرڻ، جو جيڪڏهن ان کان رڪي وڃي ته گناه گار نه ٿئي ۽ نه ئي في الحال يا آئنده ڪو نقصان ٿئي. مثال طور توهان ڪنهن مجلس ۾ ماڻهن جي اڳيان پنهنجي سفر جو تذڪرو ڪريو ۽ ان ۾ جيڪي جبل ۽ نهرون ڏٺيون ۽ جيڪي واقعات توهان سان پيش آيا انهن کي بيان ڪريو اهڙي طرح جيڪو ڪاڌو ۽ ڪپڙا توهان کي سٺا لڳا انهن کي ۽ مختلف شهرن جي مشائخن جون تعجب واريون ڳالهيون ۽ انهن جا تعجب انگيز واقعا ذڪر ڪريو. ته هي اهي ڪم آهن جو جيڪڏهن توهان انهن کي بيان نه به ڪريو ها تڏهن به گنهگار نه ٿيو ها ۽ نه ئي ڪو نقصان ٿئي ها. پوءِ جيڪڏهن توهان هن ڳالهه جي پريور ڪوشش ڪريو ته واقعو بيان ڪرڻ ۾ ڪا ڪمي بيشي نه ٿئي ۽ نه ان ۾ ڪنهن جي غيبت ۽ نه مخلوق خدا جي مذمت ٿئي، ان سمورين احتياطن جي باوجود به توهان پنهنجو وقت برباد ڪرڻ وارا ٿيندو. ۽ فضول گفتگو جي آفتن کان ڪيئن بچي سگهندو. (احياء العلوم، ۳/۳۴۵، ملقطاً)

پياريون پياريون اسلامي پيڻرون! ٻڌو اوهان ته بي فائده ڪلام مان مراد هي آهي ته جنهن جي نه ڪرڻ سان ڪوئي نقصان نه ٿئي، بس اسان کي ڳالهه ڪرڻ کان اڳ ۾ ان جي نتيجي تي غور ڪرڻ گهرجي ته ان سان منهنجي آخرت جو ڪو فائدو آهي يا نه، جيڪڏهن فائدو هجي ته ڪٿي وڃي نه ته خاموشي اختيار ڪئي وڃي. اسان جي ذهنن ۾ جيڪڏهن فضول ۽ بيهوده گفتگو جي سبب محشر جي ڏينهن رُسوائِي جو تصور هوندو ته اسان گهٽ گفتگو ڪرڻ واريون ۽ فضول گفتگو کان بچڻ واريون بڻجي وينديون سين چو ته جنهن کي ڪو ڏنياوي فڪر لاحق ٿيندي آهي ته ان جو دل انهيءَ ڏي لڳل رهندو آهي، مثال

طور ڪنهن جي ماءُ پيءُ يا رشتيدار جو اوچتو انتقال (Death) ٿي وڃي، يا هلندڙ ڪاروبار اوچتو ڪنهن حادثي جو شڪار ٿي وڃي يا بند ٿي وڃي، ڳالهه ڳالهه تي گهريلو جهيڙا شروع ٿي وڃن ته ٻانهي تي خاموشي طاري ٿي ويندي آهي، اهڙي طرح جيڪڏهن اسان کي جهنم جي عذابن جو تذڪرو ٻڌي فڪر آخرت نصيب ٿي وڃي، خوفِ خدا سان اسان جي دل ڏکي وڃي ته **إِنَّ شَاءَ اللَّهُ عَزَّوَجَلَّ** اسان جي چين تي به خاموشي طاري ٿي ويندي. پر اسان ته ڪنهن گهڙي خاموش نٿيون رهون، هر وقت بغير سوچي سمجهي ڳالهائينديون رهنديون آهيون. جيڪڏهن اسان پنهنجي پياري آقا مدني مصطفيٰ **صَلَّى اللهُ تَعَالَى عَلَيْهِ وَآلِهِ وَسَلَّمَ** جي مبارڪ سيرت جو مطالعو ڪريون ته خبر پوندي ته اسان جا پيارا آقا **صَلَّى اللهُ تَعَالَى عَلَيْهِ وَآلِهِ وَسَلَّمَ** تمام گهٽ گفتگو ڪندا هئا، اڪثر خاموش رهندا هئا جيئن ته حضرت سيدنا جابر بن سمره **رَضِيَ اللهُ تَعَالَى عَنْهُ** فرمائن ٿا ته رسولِ پاڪ **صَلَّى اللهُ تَعَالَى عَلَيْهِ وَآلِهِ وَسَلَّمَ** تمام گهڻو خاموش رهندا هئا. (مسند امام احمد، مسند البصريين، حديث جابر بن سمره، 7/404، حديث: 20836 ملقطا)

حڪيمُ الامت حضرت مُفتي احمد يار خان نعيمي **رَحِمَهُ اللهُ تَعَالَى عَلَيْهِ** هن حديثِ پاڪ جي تحت فرمائن ٿا: خاموشي مان مُراد دُنياوي ڪلام کان خاموشي نه ته حضور اقدس **(صَلَّى اللهُ تَعَالَى عَلَيْهِ وَآلِهِ وَسَلَّمَ)** جي زبان شريف الله (پاڪ) جي ذڪر ۾ تر رهندي هئي، ماڻهن کان بلا ضرورت گفتگو نه ڪندا هئا، هي ذڪر آهي جائز ڪلام جو، ناجائز ڪلام ته سڄي عمر زبان شريف تي آيو ئي نه. حُضُور **(صَلَّى اللهُ تَعَالَى عَلَيْهِ وَآلِهِ وَسَلَّمَ)** سراپا حق آهن، پوءِ اوهان تائين باطل جي رسائي ڪيئن ٿئي. (مرآة المناجیح، 81/8)

پياريون پياريون اسلامي پيڻيون! نبي ڪريم **صَلَّى اللهُ تَعَالَى عَلَيْهِ وَآلِهِ وَسَلَّمَ** نه صرف پاڻ زبان جي حفاظت ڪندا هئا بلڪ پاڻ **صَلَّى اللهُ تَعَالَى عَلَيْهِ وَآلِهِ وَسَلَّمَ** پنهنجي اُمت کي به خاموشي اختيار ڪرڻ جي تمام گهڻي ترغيب ڏياري بلڪ تاڪيد فرمائي آهي، اچو! خاموشي جي فضيلتن تي مشتمل 6 فرامينِ مُصطفيٰ **صَلَّى اللهُ تَعَالَى عَلَيْهِ وَآلِهِ وَسَلَّمَ** ٻڌو. جيئن ته

(1) ارشاد فرمايائون: ”چا مان توهان کي سڀني کان پلي ۽ سڀني کان سولي عمل جي باري ۾ نه ٻڌايان؟ صحابي رسول عرض ڪيو: منهنجا ماءُ پيءُ اوهان تي قربان! ڇو نه، ضرور ارشاد فرمايو. ارشاد فرمايائون: اهو حُسن اخلاق ۽ ڊگهي خاموشي آهي، انهن پنهنن کي لازمي اختيار ڪريو ڇو ته توهان الله ڪريم جي بارگاه ۾ انهن جهڙو ٻيو ڪو عمل نٿا ڪڍي وڃي سگهو.“ (موسوعة ابن ابي الدنيا، ڪتاب الصمت وأداب اللسان، ۷/ ۳۴۶، حديث: ۶۵۰)

(2) ارشاد فرمايائون: خاموشي سڀ کان اعليٰ عبادت آهي. (تاريخ اصبهان لايي نعيم، ۲/ ۳۶، رقم: ۹۹۹، عبدالله بن محمد بن موسيٰ البازيان)

(3) ارشاد فرمايائون: جيڪو سلامت رهڻ چاهي ٿو، ان تي خاموشي لازم آهي. (مسند ابي يعليٰ، مسند انس بن مالڪ، ۳/ ۲۷۱، حديث: ۳۵۹۵)

(4) ارشاد فرمايائون: جيڪو خاموش رهيو ان نجات ماڻي. (ترمذي، ڪتاب صفة القيامة، رقم: ۲۵۰۹، ۴/ ۲۲۵)

(5) ارشاد فرمايائون: ٻانهو ان وقت تائين ايمان جي حقيقت نٿو ماڻي سگهي جيستائين پنهنجي زبان کي روڪي نه رکي. (المعجم الاوسط، حديث: ۵۵/۶۵۶۳، ۵)

(6) ارشاد فرمايائون: خوشخبري آهي ان شخص جي لاءِ جيڪو پنهنجو زائد (وڌيڪ) ڪلام بچائي رکي ۽ زائد مال خرچ ڪري ڇڏي. (المعجم الكبير، مسند رڪب المصري، رقم: ۷۲/۴۶۱۶، ۵)

پياريون پياريون اسلامي پيڻيون! اوهان ٻڌو ته خاموشي جون ڪيتري قدر فضيلتون آهن، خاموشي اختيار ڪرڻ عمدہ عمل آهي. خاموشي اختيار ڪرڻ بهترين عبادت آهي. خاموشي اختيار ڪرڻ سلامتي جو دليل (Proof) آهي. خاموشي اختيار ڪرڻ نجات جو سبب آهي. خاموشي اختيار ڪرڻ ايمان جي حقيقت کي ماڻڻ جو ذريعو آهي. تنهنڪري هنن حديث سڳورين ۾ بيان ڪيل فضيلتن کي ماڻڻ جي لاءِ پاڻ به زبان جي حفاظت ڪريو ۽ پنهنجي گهر وارن کي به زبان جو قفل مدينه لڳائڻ جو ذهن ڏيو ڇو ته ڪڏهن ڪڏهن غير ضروري

ڳالهيون ڪندي ڪندي ”گناهن پري“ ڳالهين ۾ پئجي وڃڻ جو قوي امڪان رهندو آهي، تنهنڪري خاموشي ۾ ئي ڀلائي آهي.

يارب نہ ضرورت کے سوا کچھ کبھی بولوں!  
 الله زباں کا ہو عطا قفل مدینہ  
 بک بک کی یہ عادت نہ سر حشر پھنسا دے  
 الله زباں کا ہو عطا قفل مدینہ

صَلُّوْا عَلَی الْحَبِیْب! صَلَّی اللهُ تَعَالَى عَلَی مُحَمَّدٍ

### 8 مدني ڪمن مان هڪ مدني ڪم ”انفرادي ڪوشش“

پياريون پياريون اسلامي پيڻون! زبان جي حفاظت جو جذبو ماڻڻ ۽ فضول گوئي کان پاڻ کي بچائڻ جي لاءِ عاشقانِ رسول جي مدني تحريڪ دعوتِ اسلامي جي مدني ماحول سان وابسته ٿي وڃو ۽ ذيلي حلقي جي 8مدني ڪمن ۾ وڌ کان وڌ حصو وٺو. 8 مدني ڪمن مان هڪ مدني ڪم ”انفرادي ڪوشش“ به آهي اوهان سڀني اسلامي پيڻن جي بارگاهه ۾ مدني التجا آهي ته نئين نئين اسلامي پيڻن تي انفرادي ڪوشش ڪندي انهن کي دعوتِ اسلامي جي مدني ماحول سان وابسته ڪيو معلّم مبلّغ مدرّسه بڻائي ڪري دعوتِ اسلامي جو مدني ڪم وڌايو. اهي اسلامي پيڻون جيڪي پهريان اينديون هيون هاڻي نه ٿيون اچن، خاص طور تي انهن تي انفرادي ڪوشش ڪري انهن کي مدني ماحول سان ٻيهر وابسته ڪيو. شيخ طريقت امير اهل سنت باني دعوتِ اسلامي حضرت علامه مولانا ابو بلال محمد الياس عطار قادري رضوي ضيائي دامت

برڪاتھم العالیہ ارشاد فرمائڻ ٿا: دعوت اسلامي جو 99 فيصد مدني ڪم انفرادي ڪوشش سان ممڪن آهي، الحمد لله عَزَّوَجَلَّ انفرادي ڪوشش جي برڪت سان ڪئي اسلامي پيڙهون دعوت اسلامي جي مدني ماحول سان وابسته ٿي چڪيون آهن اچو توهان جي شوق کي وڌائڻ جي لاءِ انفرادي ڪوشش جي هڪ مدني بهار توهان جي آڏو پيش ڪريان ٿي جيئن ته

### ”گناهن جي دلدل مان ڪيئن نڪتيون؟“

هڪ اسلامي پيڻ جي باري ۾ اچي ٿو ته دعوت اسلامي جي مهڪندڙ مدني ماحول سان وابسته ٿيڻ کان اڳي اهي آخرت جي فڪر کان غافل هيون. هن گناهن پري زندگي کان نجات جو سبب ائين ٿيو جو شيخ طريقت، امير اهل سنت حضرت علامه مولانا ابوبلال محمد الياس عطارقادري رضوي دامت برڪاتھم العالیہ جي مائه نازتاليف ”فيضان سنت“ ۽ ڪجهه رسائل عطاريه تحفي طور ان جي گهر موڪليا ويا. ائين انهن کي علم ۽ عرفان جي موتين سان ڀريل تاليف ”فيضان سنت“ پڙهڻ جي سعادت حاصل ٿي. آسان ۽ مهذب الفاظ ۽ عشق رسول جي خوشبوءن سان معطر هن تحرير ۾ ان جي اندر نئين روح ڦوڪي جنهن جي برڪت سان انهن جي اخلاق ۽ ڪردار ۽ عمل ۾ ڏينهن ڏينهن مثبت تبديليون ظاهر ٿيڻ لڳيون. وڌيڪ ڪرم هيءُ ٿيو جو ڪجهه اسلامي پيڙهن جي انفرادي ڪوشش جي برڪت سان انهن کي دعوت اسلامي جو مشڪبار مدني ماحول هٿ آيو، جنهن جي برڪت اها ظاهر ٿي جو انهن کي پنهنجي گناهن پري زندگي کان توبه جي توفيق نصيب ٿي وئي ۽ اها پنهنجي قبر ۽ آخرت جي بهتري جي لاءِ

ستنن پري زندگي گزارڻ ۾ مشغول ٿي ويون. امير اهل سنت دَامَتْ بَرَكَاتُهُمُ الْعَالِيَةِ جي فيض ۽ برڪتون حاصل ڪرڻ جي لاءِ عطاريه به بڻجي ويون. تحرير ڏيڻ وقت علائقائي مساوت جي ذميداره جي حيثيت سان حسبِ توفيق دين جي خدمت ڪري رهيون آهن (انوکي ڪمائي، ص 21)

انديرا ٻي انديرا ٿي انديرا ٿي اڃالا ڪري يا  
اسي ماحول ۾ ادنيٰ کي اعلیٰ ڪري ڏيکيو

ڏيکيو

جيڪڏهن توهان کي به دعوت اسلامي جي مدني ماحول جي ذريعي ڪا مدني بهار يا برڪت ملي هجي ته آخر ۾ مدني بهار مڪتب تي جمع ڪرايو.

صَلِّ اللّٰهَ تَعَالَىٰ عَلٰى مُحَمَّدٍ  
صَلُّوْا عَلٰى الْحَبِيْبِ!

## فضول ڳالهائڻ جا نقصان

پياريون پياريون اسلامي پيڻيون! اسان فضول گوئي جي مذمت جي باري ۾ ٻڌي رهيون آهيون. ياد رکو! بي سوچي سمجهي، جيڪو اچي چئي ڇڏڻ، بيحد خطرناڪ نتيجن جو سبب ٿي سگهي ٿو ۽ الله پاڪ جي هميشه هميشه جي ناراضي جو سبب به بڻجي سگهي ٿو. يقيناً زبان جو قفلِ مدينه لڳائڻ يعني پنهنجو پاڻ کي غير ضروري ڳالهين کان بچائڻ ئي ۾ عافيت آهي چوٽه جيڪو شخص گهڻو ڳالهائيندو آهي عام طور غلطيون (Mistakes) به گهڻيون ڪندو آهي، راز (Secret) به ظاهر ڪندو آهي. غيبت ۽ چغلي ۽ عيب جوئي جهڙن گناهن کان بچڻ به اهڙي شخص جي لاءِ گهڻو دشوار هوندو آهي، بلڪ فضول ڳالهائڻ جو عادي ڪڏهن ته مَعَاذَ اللّٰهِ عَزَّ وَجَلَّ ڪفر يات به بڪيندو آهي. اچو! فضول گوئي جي ڪجهه نقصانن جي باري ۾ ٻڌون ٿيون، جيئن ته،

## (1) پنهنجي عزت وڃائي ويهندو آهي

اها هڪ حقيقت آهي ته خاموش رهڻ ۾ ندامت ۽ شرمندگي جو امڪان تمام گهٽ آهي، جڏهن ته وڌيڪ ڳالهائڻ واري شخص کي غلطي ٿيڻ تي ڪيترائي ڀيرا معافي وٺي پوندي آهي، ۽ دل ۾ پڇتاءُ ٿئي ٿو ته جيڪڏهن ان موقعي تي مان اتي نه ڳالهائڻ ها ته بهتر هو، ڇاڪاڻ ته پنهنجي ڳالهائڻ تي سامهون واري سڌي سڌي ٻڌائي چار ماڻهن ۾ ذليل ڪري ڇڏيو جنهن سان منهنجو وقار به خراب ٿيو، ائين فضول گوئي ڪرڻ وارو شخص پنهنجي عزت وڃائي ويهندو آهي، حضرت سيدنا محمد بن نصر حارثي رَحْمَةُ اللهِ تَعَالَى عَلَيْهِ کان مروِي آهي: وڌيڪ ڳالهائڻ سان وقار يعني رُعب (Dignity) ويندو رهندو آهي. (الموسوعة لابن ابي الدنيا، رقم: ۶۰/۵۲، ۷)

يا الهی! فالتو باتوں کی عادت دُور هو

ڪاش! لب پر کوئی بهی جاری نه هو بے جا ڪلام

صَلِّ اللهُ تَعَالَى عَلَيَّ مُحَمَّدٌ

صَلُّوْا عَلَيَّ الْحَبِيبِ!

## (2) فحش ڪلامي ڪندو آهي

فضول ڳالهيون ڪرڻ جو هڪ نقصان هي به ٿيندو آهي ته اهڙو شخص آخرڪار فحش گفتگو ۽ بي حياتي جون ڳالهيون به ڪرڻ لڳندو آهي جيڪو انتهائي بُرو ڪم آهي ۽ ڪنهن مسلمان کي اهڙي گفتگو ڪرڻ بلڪل جڳائي نٿي ڇو ته حديثِ پاڪ ۾ آهي: مومن عيب ڪيندڙ، لعنت ڪندڙ، فحش ڳالهيندڙ ۽ بي حيا ناهي هوندو. (ترمذي، ۳/ ۳۹۳، حديث: ۱۹۸۶) ان مان اهي ماڻهو عبرت حاصل ڪن جيڪي پنهنجي دوستن سان گڏ ويهي خوب بي شرمي ۽ بي حياتي جون ڳالهيون ڪري پنهنجي آخرت برباد ڪن ٿا.

## (3) غيبت ۽ لڙائي جهيڙي ۾ مبتلا ٿي ويندو آهي

پياريون پياريون اسلامي پيڻيون! فضول ڳالهيون ۽ فضول سوال عام طور تي غيبت ۽ لڙائي جهيڙي جو سبب به بڻجي ويندا آهن، جيڪڏهن ڪنهن صحيح مقصد جي لاءِ ڪا ڳالهه پڇي وڃي ته حرج نه آهي پر عام طور سوالن جو صحيح مقصد ناهي هوندو، بلڪ پڇڻ صرف پڇڻ هوندو آهي مثال طور ڪجهه ماڻهن جي عادت هوندي آهي ڪنهن جي ڪا شيءِ ڏني ته ان کان پڇڻ ته اها ڪيتري ۾ ورتي آهي؟ ڪٿان کان ورتي آهي؟ ان جي ڪارتن کي ڪيترن سالن جي آهي؟ ياد رکو! بنا سبب اهي ڳالهيون پڇڻ فضول گفتگو ۾ شمار ٿينديون آهن ۽ آخرت ۾ ان جو حساب ڏيڻو پوندو. ڪڏهن ڪڏهن ان سوالن سان غيبت، چغلي ۽ جهيڙي جهتي جو دروازو کلي ويندو آهي، مثال طور ڪنهن ڪرائي تي گهر ورتو ته سوال ٿيندو آهي، ڪيترن ڪمرن جو آهي؟ ڪرايو ڪيترو آهي؟ ۽ ڪان مالڪ ڪيئن آهي؟ مالڪ ڪان جي باري ۾ اهو سوال نهايت خطرناڪ آهي ان جو جواب عام طور بلا اجازت شرعي ڪجهه ان طرح گناهن ڀريو ملندو آهي ته اسان جو ڪان مالڪ نهايت سخت مزاج آهي. بي رحم آهي ۽ ڦرماڻو آهي، ڪرائي ۾ هڪ ڏينهن جي به دير برداشت نٿو ڪري. ياد رکو! اهو سڀ غيبت جي ڙمري ۾ اچي ٿو ۽ ڪنهن مسلمان جي غيبت ڪرڻ پاڻ کي هلاڪت ۾ مبتلا ڪرڻ آهي جيئن غيبت جون تباه ڪاريون صفحي 26 تي آهي: غيبت ايمان کي ڪپي ڇڏيندي آهي \* غيبت بُري خاتمي جو سبب آهي \* گهڻي غيبت ڪرڻ واري جي دعا قبول ناهي ٿيندي \* غيبت سان نماز روزي جي نورانيت ختم ٿي ويندي آهي \* غيبت سان نيڪيون برباد ٿينديون آهن \* غيبت نيڪيون ساڙي ڇڏيندي آهي \* غيبت ڪرڻ وارو توبه ڪري به وٺي تڏهن به سڀني کان آخر ۾ جنت ۾ داخل ٿيندو، مطلب ته غيبت گناه ڪبيره، قطعي حرام ۽ جهنم ۾ وٺي وڃڻ وارو ڪم آهي.

#### (4) ڪفريات ڳالهائڻي ڇڏيندو آهي

پياريون پياريون اسلامي پيڻيون! اڄوڪي دور ۾ علم کان ڏوري جي ڪري ڪي ماڻهو ايتري قدر بي لگام ٿيندا پيا وڃن جو جيڪو وات ۾ ايندو آهي هڪدم بڪي ڇڏيندا آهن، گهڙي کن به نتا غورڪن ته مان ڇا چئي رهيو آهيان؟ فضول گوئي جي اها عادت انسان کي نه ڳالهائيندڙ شيءِ ڳالهائيندي آهي ۽ وڏي مصيبت ۾ ڦاسائيندي آهي ۽ بعض اوقات انسان پنهنجي زبان مان ڪفر به ڪري ڇڏي پنهنجو سڀ کان قيمتي سرمايي ايمان مان هٿ ڪڍي ويهندو آهي پر ان کي خبر تائين ناهي پوندي ته هو مسلمان ناهي رهيو ۽ ان جو نڪاح به تتي ويو، ڪي ماڻهو ته گهڻا ئي بي حس هوندا آهن، ڳالهه ڳالهه تي هروڀرو ائين تائيد طلب ڪندا آهن، ڪيئن ادا! نيڪ آهي نه! مان غلط ته نه پيو چوان! اوھان جو ڇا خيال آهي؟" هاڻي ڳالهه پلي ناقابل قبول هجي پر نه چاهيندي به ها ۾ ها ملائي ڪوڙ ڳالهائڻ جو گناه ڪرڻو پوندو آهي، ان طرح

فضول ڳالهائڻ وارا ماڻهو ڪڏهن ته گمراهي جون ڳالهيون بلڪه مَعَاذَ اللّٰهِ عَزَّ وَجَلَّ! ڪفر يات بڪي به عادت مطابق تائيد حاصل ڪندا آهن ۽ ان طرح جا جملا مثال طور: "ڪيئن سائين نيڪ چئي رهيو آهيان نه؟" چئي سامهون واري کان ها چورائي بعض اوقات ان جو به ايمان برباد ڪرائيندا آهن؟ چوٽه هوش ۽ حواس سان ڪفر جي تائيد به ڪفر آهي. ڪفر به ڪلمات جي باري ۾ مزيد اهم معلومات جي لاءِ شيخ طريقت، اميراهلسنت، وَاسَتْ بَرَكَاتُهُمُ الْعَالِيَه جو بهترين ڪتاب ”ڪفر به ڪلمات جي باري ۾ سوال جواب“ جو مطالعو انتهائي مفيد آهي

ياد رت! نه ضرورت ڪي سوا ڪجهي ڪجهي بولون

الله زبانا ڪا هو عطا ٿيل مدينه

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

پياريون پياريون اسلامي پيڻيون! ياد رکو! فضول گفتگو هر طرح سان مذمت لائق آهي. هن باري ۾ امام غزالي رَحْمَةُ اللهِ تَعَالَى عَلَيْهِ فرمائن ٿا: هن ۾ بي فائده گفتگو به شامل آهي ۽ اها گفتگو به جيڪا مفيد ته هجي پر حاجت کان وڌيڪ هجي چوٽه مفيد ڪم کي مختصر گفتگو جي ذريعي به ذڪر ڪرڻ ممڪن آهي ۽ وڌائي ۽ تڪرار سان به ذڪر ڪرڻ ممڪن آهي. جڏهن هڪ جملي جي ذريعي پنهنجي مقصد کي ادا ڪري سگهي ٿو پر ان جي باوجود به جملا ڳالهائي ٿو ته ٻيو جملو فضول يعني حاجت کان وڌيڪ هوندو ۽ اهو به مذموم آهي. (احياء العلوم ، ۳ / ۱۶۱) تنهنڪري زبان جي حفاظت ڪرڻ جي لاءِ فضول ڳالهين کان بچڻ بيحد ضروري آهي اسان جي بزرگانِ دين رَحْمَةُ اللهِ تَعَالَى عَلَيْهِمْ اَجْمَعِينَ جو هر هر لمحو ذڪرُ الله ۾ گذرندو هو، پر پوءِ به اهي نيڪ ماڻهو زبان جي ڪيتري قدر حفاظت ڪندا هئا، اچو! هن باري ۾ ان هستين جا مبارڪ قول ٻڌون ٿا، جيئن ته

### ڪٿي اهو فضول ڪلام نه ٿئي

❖ امير المؤمنين حضرت سيدنا ابو بڪر صديق رَضِيَ اللهُ تَعَالَى عَنْهُ گفتگو کان بچڻ جي لاءِ پنهنجي وات ۾ پٿري رکندا هئا ۽ پنهنجي زبان ڏانهن اشارو ڪري فرمائيندا هئا: هيءُ ئي اها شيءِ آهي جيڪا مون کي هلاڪت واري جڳهن تي ڪڍي وٺي آهي.

❖ هڪ صحابي رَضِيَ اللهُ تَعَالَى عَنْهُ ارشاد فرمائن ٿا: هڪ شخص مون سان ڪا ڳالهه ڪري ٿو ته ان جو جواب ڏيڻ مون کي ايترو وڌيڪ مرغوب ۽ پسندیده هوندو آهي جيترو هڪ اڃايل شخص کي ٿڌو پاڻي به ناهي هوندو پر مان ان خوف سان ان جو جواب ناهيان ڏيندو ته ڪٿي هي فضول ڪلام نه هجي. (احياء العلوم ، ۳ / ۳۴۸)

❖ حضرت سيدنا موسيٰ بن علي رَحْمَةُ اللهِ تَعَالَى عَلَيْهِ فرمائن ٿا: بني اسرائيل جي هڪ راهب (يعني دنيا کان الڳ ٿلڳ عبادت ۾ مشغول شخص) جو قول آهي ته عورت جي زينت شرم ۽ حياءُ ۽ عقل مند جي زينت خاموشي آهي. (ايڪ چپ سو سڪه، ص ۱۶)

❖ حضرت سيدنا ربيع بن خيشم رَحْمَةُ اللَّهِ تَعَالَى عَلَيْهِ ويه سالن تائين ڏنيواوي گفتگو نه ڪئي. جڏهن صبح ٿيندي هئي ته مس، ڪاغذ ۽ قلم رکندا هئا ۽ جيڪا گفتگو به ڪندا هئا ان کي لکي وندا هئا پوءِ شام جي وقت پنهنجي نفس جو مُحاسبو ڪندا هئا. (احياء العلوم، ۳/۳۸۸)

پياريون پياريون اسلامي پيرون! ٻڌو اوهان ته اسان جي بزرگانِ دين وٽ زبان جي ڪيتري قدر اهميت هئي جو اهي نيڪ ماڻهو هر گهڙي ذڪر ۽ ذُود ۾ گذارڻ جي باوجود به فضول ڳالهين کان بچڻ جي لاءِ وات ۾ پٿر (Stone) رکندا هئا ۽ ڪا ڳالهه ڪندا هئا ته ان کي لکي وندا هئا ۽ شام جو ان جي باري ۾ غور ۽ فڪر ڪندا هئا. اڄوڪي دور ۾ ان جي جهلڪ اسان جي شيخِ طريقت، اميرِ اهلستِ دامت بَرَڪاتُهمُ الْعَالِيه ۾ نظر ايندي آهي، پاڻ دامت بَرَڪاتُهمُ الْعَالِيه نه صرف پاڻ انهن بزرگن جي تعليمات تي عمل ڪرڻ وارا آهن بلڪ سندن فيضِ تربيت سان لکين ماڻهو به راهِ هدايت تي گامزن ٿي چڪا آهن. شيخِ طريقت، اميرِ اهلستِ دامت بَرَڪاتُهمُ الْعَالِيه اسان کي زبان جي حفاظت جي باري ۾ ڪيئي مدني انعامات عطا ڪيا آهن: مثال طور هڪ مدني انعام ۾ فرمائن ٿا: ڇا اڄ توهان ڪنهن کان اهڙا فضول سوال ته نه ڪيا جن جي ذريعي مسلمان عموماً ڪوڙ جي ڪبيره گناهه ۾ مبتلا ٿي ويندا آهن. (مثلاً بنا ضرورت جي پڇڻ توهان کي اسان جو کاڌو پسند آيو؟ وغيره) هڪ مدني انعام آهي: ڇا اڄ توهان (گهر يا ٻاهر) ڪنهن تي تهمت ته نه لڳائي؟ ڪنهن جو نالو ته نه بگاڙيو؟ ڪنهن کي گارگند ته نه ڪئي؟ اهڙي طرح هڪ مدني انعام آهي: ڇا اڄ توهان کي ڪوڙ، غيبت، چُغلي، حسد، تڪبر ۽ واعدي خلافي کان بچڻ ۾ ڪاميابي حاصل ٿي؟ هڪ مدني انعام آهي: ڇا اڄ توهان زبان جو قفل مدينه لڳائيندي فضول گوئي کان بچڻ جي عادت بڻائڻ لاءِ ڪجهه نه ڪجهه اشاري سان ۽ گهٽ ۾ گهٽ 12 پيرا لکي ڪري گفتگو ڪئي؟

غور ڪريو! بيان ڪيل مدني انعامات مان هر هڪ زبان جي حفاظت جي باري ۾ آهي. اسان کي به فضول گوئي کان پيچو ڇڏائڻ ۽ خاموشي جي عادت

ٺاهڻ جي لاءِ روزانو گهٽ مان گهٽ 4 ڀيرا لکي ڪري گفتگو ڪرڻ گهرجي، جيڪڏهن ڪوشش ڪنديون سين ته آهسته آهسته هر ڳالهه لکي ڪري ڪرڻ جي عادت بڻجي ويندي پر لکي ڪري گفتگو ڪرڻ وقت به هن ڳالهه جو لحاظ رکڻ بيحد ضروري آهي ته اهي ڳالهيون فضول نه هجن چو ته فضول ڳالهه لکي ڪري ڪرڻ به منع آهي.

الله ڪريم اسان کي فضول ۽ بيهوده ڳالهين کان بچڻ جي توفيق عطا فرمائي ۽ پنهنجي زبان کي ذڪر ۽ درود سان تر رکڻ جي سعادت نصيب فرمائي. اَمِين بِجَاهِ النَّبِيِّ الْاَمِينِ صَلَّى اللهُ تَعَالَى عَلَيْهِ وَآلِهِ وَسَلَّمَ

بچين بے ڪارباتون سے پڑھیں اے ڪاش ڪثرت سے

ترے محبوب پر ہر دم دُروِ پاك، ہم مولیٰ

ہماری فالتو باتوں کی عادت دُور ہو جائے

لگائیں مُستقل قفلِ مدینہ لب پہ ہم مولیٰ

صَلُّوْا عَلَی الْحَبِیْب! صَلَّى اللهُ تَعَالَى عَلَی مُحَمَّدٍ

## مجلس مدني انعامات

پياريون پياريون اسلامي پيڻرون! اَلْحَمْدُ لِلّٰهِ عَزَّوَجَلَّ دعوتِ اسلامي سڄي دنيا ۾ مسلمانن کي گناهن کا بچائڻ ۽ نيڪين جي راه تي آڻڻ جي لاءِ مصروف عمل آهي انهيءَ مدني ڪم کي وڌيڪ بهتر ڪرڻ جي لاءِ ڪوشش ڪري رهي آهي، انهن شعبن (Departments) ۾ نيڪي جي دعوت عام ڪرڻ جي لاءِ ڪوشش ڪري رهي آهي، انهن شعبن مان هڪ شعبو ”مجلس مدني انعامات“ به آهي. هن مجلس جو بنيادي مقصد اسلامي پائرن، اسلامي پيڻرن، ۽ جامعاتُ المدينه و مدارسُ المدينه جي شاگردن ۽ شاگردياڻين کي باعمل بنائڻ جي لاءِ ۽ انهن کي مدني انعامات تي عمل جي ترغيب ڏيارڻ آهي، شيخ طريقت، امير اهل سنت دَامَتْ بَرَكَاتُهُمُ الْعَالِيَهُ فرمائن ٿا: ڪاش!

بين فرض ۽ سُنتن جي بجا آوري سان گڏوگڏ تمام اسلامي ڀائر ۽ اسلامي پيڻرون انهن مَدَنِي انعامات کي به پنهنجي زندگي جو دستورُ العَمَل بڻائي وٺن ۽ تمام ذمہ دارانِ دعوتِ اسلامي به پنهنجي پنهنجي حَلَقِي ۾ انهن (مَدَنِي انعامات جي رسالن) کي عام ڪن ۽ هر مسلمان پنهنجي قبر ۽ آخرت جي بهتري جي لاءِ انهن مَدَنِي انعامات کي اخلاص سان اپنائي الله **عَزَّ وَجَلَّ** جي فضل و ڪرم سان جُتُ الفردوس ۾ مَدَنِي حبيب **صَلَّى اللهُ تَعَالَى عَلَيْهِ وَآلِهِ وَسَلَّمَ** جو پاڙيسري بڻجڻ جو عظيم ترين انعام ماڻي. اچو! اسان به نيڪي جي ڪمن ۾ وڌ کان وڌ حصو وٺون ۽ مَدَنِي انعامات تي نه صرف پاڻ عمل ڪريون بلڪ بين اسلامي پيڻرن کي به انهن جي ترغيب ڏيارينديون سين. **إِنْ شَاءَ اللهُ عَزَّ وَجَلَّ**

**صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ**

## بيان جو خلاصو

پياريون پياريون اسلامي پيڻرون! **الْحَمْدُ لِلَّهِ عَزَّ وَجَلَّ** اڄ اسان فُضُول گوئي کان بچڻ ۽ زبان جو قفلِ مدينه لڳائڻ جي اهميت ۽ فائدي جي باري ۾ بيان ٻڌڻ جي سعادت حاصل ڪئي، يقيناً

زبان جي حفاظت ڪرڻ سان الله ڪريم جي رضا نصيب ٿيندي آهي.  
 زبان جو قفلِ مدينه لڳائڻ جي برڪت سان سلامتي نصيب ٿيندي آهي.  
 خاموشي سڀ کان اعليٰ عبادت آهي.  
 خاموشي عقل مند جي زينت آهي.  
 فُضُول گوئي کان بچڻ واري کي حڪمت ۽ دانائي عطا ڪئي ويندي آهي.  
 گهڻو ڳالهائڻ ۽ فضول ڳالهين جي عادت هلاڪت جو سبب بڻجي ويندي آهي.

فضول ۽ بيهوده ڳالهيون رب ڪريم کي ناپسند آهن.  
 الله ڪريم اسان کي فُضُول گفتگو کان بچندي زبان جو قفلِ مدينه لڳائڻ جي توفيق عطا فرمائي. آمين بجاهِ النَّبِيِّ الْأَمِين **صَلَّى اللهُ تَعَالَى عَلَيْهِ وَآلِهِ وَسَلَّمَ**

صَلُّوْا عَلَيَّ الْحَبِيْب! صَلَّى اللهُ تَعَالَى عَلَيَّ مُحَمَّد

پياريون پياريون اسلامي پيڻيون! بيان ڪي ختم ڪندي سنڌ جي فضيلت ۽ ڪجهه سنڌون ۽ آداب بيان ڪرڻ جي سعادت حاصل ڪريان ٿي، تاجدار رسالت، شهنشاهه نُبوَت، مصطفيٰ جانِ رحمت صَلَّى اللهُ تَعَالَى عَلَيَّ وَآلِهِ وَسَلَّمَ جو فرمان جنڌ نشان آهي: جنهن منهنجي سنڌ سان محبت ڪئي ان مون سان محبت ڪئي ۽ جنهن مون سان محبت ڪئي اهو جنڌ ۾ مون سان گڏ هوندو.

(مشكاة الصابيح، ڪتاب الايمان، باب الاعتصام بالڪتاب والسنة، ۹۷/۱، حديث: ۱۷۵)

صَلُّوْا عَلَيَّ الْحَبِيْب! صَلَّى اللهُ تَعَالَى عَلَيَّ مُحَمَّد

## ڳالهه ٻوله ڪرڻ جون سنڌون ۽ آداب

اچو! شيخ طريقت، امير اهل سنت دَامَتْ بَرَكَاتُهُمُ الْعَالِيَه جي رسالي ”101 مَدَنِي گل“

مان ڳالهه ٻوله ڪرڻ جون سنڌون ۽ آداب ٻڌو:

◆ مسڪرائي ۽ خوش اخلاقيءَ سان ڳالهه ٻوله ڪيو ◆ مسلمانن جي دلجوئي جي نيٽ سان ننڍن سان شفقت وارو ۽ وڏن سان ادب وارو لهجو اختيار ڪيو. ◆ رڙيون ڪري ڳالهائڻ کان حد درج احتياط ڪيو. ◆ ڪٿي هڪ ڏينهن جو ٻار هجي سٺين سٺين نيتن سان ان سان به اوهان توهان سان گفتگو ڪرڻ جي عادت بڻايو، اوهان جا اخلاق به **إِنَّ شَاءَ اللهُ عَزَّوَجَلَّ** پلا ٿيندا ۽ ٻار به آداب سڪندو. ◆ ڳالهه ٻوله ڪرڻ وقت پردي جي جاءِ تي هٿ لڳائڻ، آڱرين سان بدن تان مير لاهڻ، ٻين جي سامهون ٻار ٻار نڪ ڪي هٿ لڳائڻ، يا نڪ يا ڪن ۾ آڱر وجهڻ، ٿڪ اچائڻ سٺي ڳالهه ناهي ◆ جيستائين ٻيو ڳالهائي اطمينان سان ٻڌو، ان جي ڳالهه ڪٿڻ کان بچو ۽ ڳالهه ٻوله دوران تهڪ ڏيڻ کان بچو چو ته تهڪ لڳائڻ سنت مان ثابت ناهي. ڳالهائڻ وقت هميشه ياد رکو ته وڌيڪ ڳالهيون ڪرڻ سان رعب ختم ٿي ويندو آهي. ◆ ڪنهن سان ڳالهه ٻوله ڪجي ته ان جو ڪو صحيح مقصد به هئڻ گهرجي ۽ هميشه مخاطب جي ظرف ۽ ان

جي نفسيات جي مطابق ڳالهه ڪئي وڃي. ❖ بدزباني ۽ بي حياتي جي ڳالهين کان هر وقت پرهيز ڪريو، ڳارگند کان بچندا رهو ۽ ياد رکو ته ڪنهن مسلمان کي بنا اجازتِ شرعي ڳار ڏيڻ حرامِ قطعي آهي. (فتاوىٰ رضويه، ۱۲۷/۲۱) ۽ بي حياتي جي ڳالهه ڪرڻ واري تي جنت حرام آهي. تاجدارِ مدينه صَلَّى اللهُ تَعَالَى عَلَيْهِ وَآلِهِ وَسَلَّمَ فرمائن ٿا: ”اُن شخص تي جنت حرام آهي جيڪو فُحش گوئي (بي حياتي جي ڳالهه) کان ڪم وٺي ٿو.“ (ڪتاب الصَّمْت مع موسوعة الامام ابن ابي الدنيا، ۲۰۴/۷ حديث: ۳۲۵)

صَلُّوا عَلَى الْحَبِيب! صَلَّى اللهُ تَعَالَى عَلَى مُحَمَّد

طرح طرح جون هزارين سنتون سڪڻ جي لاءِ مڪتبه المدينه جي شايع ٿيل ڪتاب 312 صفحن تي مشتمل ڪتاب ”بهار شريعت“ حصو 16 ۽ 120 صفحن جو ڪتاب ”سنتين اور آداب“ ان کان علاوه امير اهل سنت جا ٻه رسالا ”101 مدني گل“ ۽ ”163 مدني گل“ مڪتبه المدينه جي بستتي تان هديو ڏئي حاصل ڪيو ۽ پڙهو.